



यह लय हासिल करने और गेंद और बल्ले का सही संपर्क होने के बारे में है। मेरा मानना है कि एक मैच में बेहतर पारी से इसे हासिल किया जा सकता है। - हेमंग बदानी

सनराइजर्स हैदराबाद के बल्लेबाजी कोच, टीम के बल्लेबाजों के बारे में।



आज का खिलाड़ी ▶



रोनाल्डिन्हो
ब्राजील के महान फुटबॉल खिलाड़ी रोनाल्डिन्हो प्रतिभाशाली युवा खिलाड़ियों के लिए विश्वव्यापी 'स्ट्रीट सॉकर लीग' शुरू कर रहे हैं। लंबे समय तक बार्सिलोना का प्रतिनिधित्व करने वाले इस खिलाड़ी का खेल भी सडक और गलियों में शुरू हुआ था और वह चाहते हैं कि

क्या आप जानते हैं? ... विश्व कप फुटबॉल में पहला गोल फ्रांस के लुइस लारेंट ने मैक्सिको विरुद्ध 1930 में किया था।

राष्ट्रत जयपुर, 1 मई, 2023 7

इस तरह से खेल से जुड़ने वालों खिलाड़ियों को अपना कौशल दिखाने का वैश्विक मंच मिले। आयोजकों ने बताया कि यह वैश्विक स्ट्रीट लीग '2023 के आखिर' में शुरू होगी। शुरुआत में इसमें सोशल मीडिया के जरिये खिलाड़ियों को परखा जायेगा।

सात्विक-चिराग ने बैडमिंटन एशिया चैम्पियनशिप में जीता ऐतिहासिक स्वर्ण

दुबई, 30 अप्रैल। सात्विकसाईंराज रंकोरेड्डी और चिराग शेटी की पुरुष युगल जोड़ी ने बैडमिंटन एशिया चैम्पियनशिप के फाइनल में रविवार को मलेशिया के ऑंग यू सिन और तियो ई यी को हराकर ऐतिहासिक स्वर्ण पदक जीत लिया।

भारतीय जोड़ी ने एक घंटा सात मिनट तक चले रोमांचक खिताबी मुकाबले में कई बार पिछड़ने के बाद वापसी करते हुए मलेशियाई युगल को 16-21, 21-17, 21-19 से मात दी। सात्विक-चिराग इसके साथ विश्व चैम्पियनशिप में युगल स्वर्ण जीतने वाले पहले भारतीय भी बन गये।

इस मुकाबले की शुरुआत भारत के पक्ष में नहीं रही और सात्विक-चिराग पहला गेम 16-21 से हार गये। भारतीय जोड़ी दूसरे गेम में भी 7-13 से पिछड़ी हुई थी लेकिन इसके बाद उन्होंने दर्शनीय वापसी की। सात्विक और चिराग ने बैकहैंड एवं स्मैश का बेहतरीन प्रयोग करके स्कोर 12-13 कर लिया।

ऑंग-तियो ने एक पॉइंट स्कोर किया लेकिन सात्विक-चिराग ने लगातार चार अंक स्कोर करते हुए 16-14 की बढ़त बना ली। मलेशियाई युगल ने पिछड़ने के बाद कुछ अप्रत्याशित गलतियां भी कीं और भारतीय जोड़ी ने दूसरा गेम 21-17 से



जीतकर खिताब हासिल करने की उम्मीदें जिंदा रखीं। ऑंग-तियो ने आखिरी गेम में दमदार शुरुआत की और देखते ही देखते 14-11 की बढ़त बना ली। भारतीय जोड़ी एक बार फिर पिछड़ी हुई थी लेकिन उन्होंने संयम के साथ जीत की ओर कदम बढ़ाए। ऑंग ने एक जोरदार स्मैश मारकर मलेशिया के लिये 15वां पॉइंट बनाया, जिसका जवाब भारतीय युगल ने लगातार तीन पॉइंट स्कोर करके दिया। तियो ने एक बार फिर बांडी स्मैश से अंक अर्जित किया लेकिन सात्विक-चिराग लगातार तीन पॉइंट बनाकर 18-17 की बढ़त लेने में सफल रहे।

चिराग के दो सटीक प्रहारों की मदद से भारतीय जोड़ी ने 20-17 पर तीन चैम्पियनशिप पॉइंट अर्जित कर लिया। मलेशियाई युगल दो पॉइंट बचा सका, लेकिन सात्विक के स्मैश ने भारत को चैम्पियनशिप जिता दी। भारतीय बैडमिंटन संघ (बीएआई) ने इस ऐतिहासिक जीत के लिये सात्विक-चिराग को 20 लाख रुपये की इनामी राशि से पुरस्कृत करने का फैसला किया है। इससे पहले एशिया चैम्पियनशिप में किसी भारतीय पुरुष युगल जोड़ी का पिछला सर्वश्रेष्ठ प्रदर्शन 1971 में आया था जब दीपू घोष और रमन घोष ने कांस्य पदक जीतकर अपना अभियान समाप्त किया था।



चेन्नई के गढ़ चेपौक में जीती पंजाब

चेन्नई, 30 अप्रैल। पंजाब किंग्स ने अपनी आक्रामक मानसिकता का शानदार प्रदर्शन करते हुए इंडियन प्रीमियर लीग (आईपीएल) के रोमांचक मुकाबले में रविवार को चेन्नई सुपरकिंग्स को चार विकेट से हराया दिया।

चेन्नई ने डेवन कॉनवे (92 नाबाद) के आतिशु अदर्शतक की मदद से पंजाब के सामने 201 रन का विशाल लक्ष्य रखा। पंजाब के किसी बल्लेबाज ने अदर्शतक नहीं जड़ा, लेकिन सभी बल्लेबाजों के संयुक्त प्रदर्शन से मेहमान टीम ने मैच की आखिरी गेंद पर लक्ष्य हासिल कर लिया। कॉनवे अपने पहले आईपीएल शतक से चूक गये, हालांकि उन्होंने 52 गेंद पर 16 चौकों और एक छक्के के साथ नाबाद 92 रन बनाकर

पंजाब को पाँच करते हुए पंजाब को पाँच ओवर में 72 रन की जरूरत थी। पंजाब ने लायम लिंविंगस्टन (24 गेंद, 40 रन) और सैम करन (20 गेंद, 29 रन) और जितेश शर्मा (10 गेंद, 21 रन) की मदद से अगले चार ओवर में 63 रन बनाये लेकिन इनमें से कोई बल्लेबाज टीम को जीत तक पहुंचाने के लिये आखिरी ओवर तक नहीं रुक सका। अंततः, पंजाब को जब आखिरी ओवर में नौ रन की जरूरत थी तब सिकेंदर रजा (सात गेंद, 13 रन) ने विजयी रन बनाकर टीम को जीत दिलाई।

पंजाब के लिये लक्ष्य का पीछा करने उतरे शिखर धवन और प्रभासिमरन सिंह को पावरप्ले में रन बनाने में कोई परेशानी नहीं

हुई। दोनों ने पहले विकेट के लिये 50 रन की साझेदारी की। धवन 15 गेंद पर चार चौकों और एक छक्के की मदद से 28 रन बनाकर पवेलियन लौट गये जबकि पंजाब ने पावरप्ले में 62 रन बनाये।

पावरप्ले के बाद चेन्नई को स्पिनरों से रन रोकने की उम्मीद थी लेकिन रवींद्र जडेजा के अलावा कोई अन्य स्पिनर रनगति पर लगाम नहीं लगा सका। जडेजा ने प्रभासिमरन (24 गेंद, दो छक्के, चार चौके, 42 रन) और अथर्व तांडे (17 गेंद, 13 रन) को आउट भी किया जिससे चेन्नई को कुछ राहत मिली।

पंजाब को जब आखिरी पांच ओवर में 72 रन की जरूरत थी तब मैच में कई मोड़ देखने को मिले। लायम लिंविंगस्टन ने 16वें ओवर में तुषार देशपांडे को तीन छक्के जड़े, लेकिन वह पांचवीं गेंद पर आउट हो गये। सैम करन ने 17वें ओवर की पांचवीं गेंद पर छक्का जड़ा लेकिन 18वें ओवर की पहली ही गेंद पर वह बोल्ल हो गये। जितेश शर्मा ने 19वें ओवर की पहली गेंद पर चौका जड़ा लेकिन वह भी छक्का लगाने की कोशिश में लॉग ऑन पर कैच दे बैठे।

पंजाब ने 16वें से 19वें ओवर के बीच 63 रन जोड़े लेकिन तीन महत्वपूर्ण विकेट खोये। मेहमान टीम को आखिरी छह गेंदों में नौ रन की जरूरत थी तब सिकेंदर रजा (सात गेंद, 13 रन) ने विजयी रन बनाकर टीम को जीत दिलाई।

आखिरी गेंद पर तीन रन की जरूरत थी। रजा ने गेंद को बैकवर्ड स्क्वैयर लेग की ओर खेलकर तीन रन चुराते हुए पंजाब को जीत दिला दी।

इससे पूर्व, चेन्नई ने टॉस जीतकर बल्लेबाजी करते हुए कॉनवे और रतुराज गायकवाड़ की मदद से अच्छी शुरुआत की। कॉनवे-गायकवाड़ ने पावरप्ले में 57 रन जोड़े, हालांकि इसके बाद गायकवाड़ को पारी की रफ्तार बरकरार रखने में परेशानी का सामना करना पड़ा। कॉनवे और गायकवाड़ ने पहले विकेट के लिये 86 रन की साझेदारी की, जबकि गायकवाड़ 31 गेंद पर चार चौके और एक छक्का लगाने के बावजूद 37 रन ही बना सके।

दूसरे छोर पर कॉनवे ने चौका जड़कर 30 गेंदों में अपना अदर्शतक पूरा किया। पहले विकेट के पतन के बाद उन्हें शिवम दूबे का साथ मिला और दोनों ने दूसरे विकेट के लिये 44 रन जोड़े। दूबे ने इस साझेदारी में 17 गेंदें खेलीं और एक चौके एवं दो छक्कों की मदद से 28 रन का योगदान दिया। चौदहवें ओवर में दूबे का विकेट गिरने के बाद मोईन अली (छह गेंद, 10 रन) भी ज्यादा देर विकेट पर नहीं रह सके, हालांकि कॉनवे की आक्रामक बल्लेबाजी जारी रही।

उन्होंने 15वें ओवर में लायम लिंविंगस्टन को दो चौके लगाते हुए 15 रन गेंद पर नौ रन चाहिये थे और क्रीज पर नये-नये उतरे सिकेंदर रजा बल्लेबाजी कर रहे थे। पंजाब शुरुआती तीन गेंद पर सिर्फ तीन रन ही बना सकी, हालांकि अगली दो गेंदों पर सिकेंदर ने चार रन चुरा लिये। पंजाब को 11 रन बनाने में सफल रही।

मुंबई की राजस्थान पर रोमांचक जीत

मुंबई 30 अप्रैल। मुंबई इंडियंस ने आईपीएल के एक रोमांचक मुकाबले में राजस्थान रॉयल्स को 6 विकेट से हरा दिया। राजस्थान रॉयल्स ने एक छोर पर विकेटों के पतझड़ के बीच यशस्वी जायसवाल (124) की यादगार शतकीय पारी की बदौलत सात विकेट पर 212 रनों का चुनौतीपूर्ण स्कोर खड़ा कर लिया। जिसके जवाब में मुंबई इंडियंस ने सूर्यकुमार यादव की शानदार अदर्शतकीय पारी (55) और टिम डेविड के नाबाद (45) रन की बदौलत तीन गेंद शेष रहते हुए चुनौतीपूर्ण लक्ष्य हासिल कर लिया। वानखेडे स्टेडियम का शायद ही कोई ऐसा कोना बचा हो जहां यशस्वी ने प्रहार न किये हो। उत्तर प्रदेश के छोटे से गांव से निकल कर क्रिकेट सीखने के लिये मायानगरी मुंबई को अपना आशियाना बनाने वाले 21 साल के इस नौजवान खिलाड़ी ने राजस्थान ही नहीं बल्कि पूरे देश को अपने प्रदर्शन से मंत्रमुग्ध कर दिया। अपने टी-20 करियर का सर्वश्रेष्ठ प्रदर्शन करने के दौरान यशस्वी ने 112 मिनट क्रीज पर टिक कर 62 गेंदों का सामना किया और इस दौरान 16 चौके और आठ छक्के लगाये। पारी के आखिरी ओवर में अरशद खान ने उन्हे अपनी ही गेंद पर लपक कर विदा किया। यशस्वी के साथ सबसे बड़ी 72 रन की भागीदारी जोस बटलर (18) के साथ हुयी। बटलर के आउट होने के बाद विकेटों का पतझड़ शुरू हो गया जो पारी के अंत तक जारी रहा। राजस्थान के बल्लेबाजों पर अंकुश लगाने में बाद में गेंदबाजी करने आये अरशद खान खासे प्रभावी दिखे जिन्होंने तीन ओवर फेंके और 39 रन देकर तीन विकेट झटके। इससे पहले पिप्यू चावला ने दो अहम विकेट लेकर मेहमानों को परेशानी में डाला।



हमने बीच के कुछ ओवरों में मैच गंवा दिया : धोनी

चेन्नई, 30 अप्रैल। चेन्नई सुपरकिंग्स के कप्तान महेंद्र सिंह धोनी ने इंडियन प्रीमियर लीग टी20 के करीबी मैच में रविवार को पंजाब किंग्स के खिलाफ चार विकेट की शिकस्त के बाद कहा कि लक्ष्य का बचाव करने के दौरान बीच के दो ओवर में अधिक रन लुटाना उनकी टीम को भारी पड़ा। जीत के लिए 201 रन के लक्ष्य का पीछा करते हुए पंजाब की टीम मैच के 15वें ओवर के बाद तीन विकेट पर 129 रन बनाकर संघर्ष कर रही थी लेकिन चेन्नई के गेंदबाजों ने 16वें ओवर में 24 और 17वें ओवर में 17 रन लुटा दिये जिससे मैच का रुख मुड़ गया। धोनी ने मैच के बाद आईपीएल प्रसारकों से कहा, "बीच के ओवरों में हमने दो खराब ओवर डाले। गेंदबाजों को पता होना चाहिए कि कहा गेंदबाजी करनी है। यह साफ था कि अब बल्लेबाज बड़े शांत लगाने की कोशिश करेंगे।" धोनी की कहा कि उनके गेंदबाजों को कम अनुभव है और बल्लेबाजों को इसकी पूर्ति करनी होगी। उन्होंने कहा, " हम अपने बल्लेबाजी के दौरान 10-15 रन ज्यादा बना सकते थे। हमारे गेंदबाज अभी युवा हैं। उन्हें अभी थोड़ा और अनुभव चाहिए।" उन्होंने दबाव में शानदार गेंदबाजी करने के लिए महेश्वर पथिराना की कौतूहल करते हुए कहा, उसने ने अच्छी गेंदबाजी की लेकिन इसके अलावा हमें यह देखने की जरूरत है कि क्या हमारी योजना गलत थी या उसका क्रियान्वयन खराब था।"

पीटी उषा व अनुराग पहलवान बेटियों को न्याय दिलाने में विफल रहे : कौर

जालंधर, 30 अप्रैल। दिल्ली के जंतर मंतर में भारतीय कुश्ती महासंघ अध्यक्ष बृज भूषण सिंह के खिलाफ देश की महिला पहलवानों द्वारा जारी संघर्ष के समर्थन में पहुंची महिला किसान यूनियन के अध्यक्ष राजविंदर कौर राजू ने मांग की है कि आपराधिक पुष्टभूमि वाले इस बाहुबली अध्यक्ष के खिलाफ दर्ज दोनों मुकदमों में इसे तत्काल गिरफ्तार किया जाए तथा केंद्र सरकार उसे सभी संवैधानिक पदों से हटाए। किसान यूनियन अध्यक्ष राजविंदर कौर ने पहलवानों का समर्थन करते हुए कहा कि यह लड़ाई देश की बेटियों के लिए है। इन लड़कियों ने ओलंपिक पदक जीतकर विदेशों में भारत का नाम और हिररो झंडे की शान बढ़ाई है, जबकि इस बाहुबली पर डेढ़ दर्जन आपराधिक मामलों दर्ज होने के बावजूद केंद्रीय भाजपा सरकार बच्चियों का यौन शोषण करने वाले अपने इस दोषी सांसद को बचाने पर तुली हुई है।

युवा बल्लेबाजों पर भरोसा रखना जरूरी : मिचेल मार्श

नयी दिल्ली, 30 अप्रैल। दिल्ली कैपिटल्स के भारतीय युवा खिलाड़ी भले ही इस आईपीएल सीजन में प्रभावशाली प्रदर्शन नहीं कर सके हैं, लेकिन हरफनमौला मिचेल मार्श का कहना है कि टीम प्रबंधन उनका समर्थन करना चाहता है।

कैपिटल्स को शनिवार रात सनराइजर्स हैदराबाद के हाथों नौ रन की हार का सामना करना पड़ा। यह आठ मैचों में कैपिटल्स की छठी हार है। कैपिटल्स ने 198 रन का पीछा करते हुए 11 ओवर में 110 रन बना लिये थे, लेकिन फिल साल्ट (35 गेंद, 59 रन) और मिचेल मार्श (39 गेंद, 63 रन) के आउट होते ही मैच का रुख पलट गया। भारतीय युवाओं से सजा कैपिटल्स का मध्यक्रम असफल रहा और टीम 20 ओवर में 188/6 के स्कोर तक ही पहुंच सकी।

मार्श ने मैच के बाद संवाददाताओं से कहा, हमारे बल्लेबाजी क्रम में कुछ युवा खिलाड़ी हैं लेकिन उनका समर्थन करना और उनपर भरोसा जताना जरूरी है। उन्हें मैदान पर उतारना और विभिन्न परिस्थितियों में खिलाना जरूरी है। मुझे नहीं लगता कि हम उस विशेष कारण से मैच हारे। आज ऐसी कई चीजें थीं जहां हम सुधार कर

सकते थे और मैच जीत सकते थे। कैपिटल्स ने टॉस हारकर गेंदबाजी करते हुए सनराइजर्स को पावरप्ले में आक्रामक होने का मौका दिया, लेकिन उसके गेंदबाजों ने मध्य ओवरों में काफी हद तक वापसी की। सनराइजर्स 15 ओवर में 135 रन ही बना सकी थी, लेकिन कैपिटल्स ने अंतिम पांच ओवर में 62 रन लुटाकर विषयी टीम को बड़े स्कोर तक पहुंचने का मौका दिया।

मार्श ने कहा, अगर आप हमारे सीजन को देखें तो किसी एक पर इलजाम नहीं लगा सकते। हम कुछ बहुत करीबी मुकाबले हारे। अगर हम वे मुकाबले जीत जाते तो इन चीजों पर बात नहीं कर रहे होते। आईपीएल एक मुश्किल टूर्नामेंट है जहां मुकाबले जीतना मुश्किल है। दुर्भाग्य से हमें कुछ करीबी मुकाबलों में हार का सामना करना पड़ा है। लेकिन मुझे अभी भी लगता है कि आज के मैच से हम सकारात्मक चीजें लेकर जा सकते हैं। इस विकेट पर 195 (198) रन बनाना मुश्किल ही होने वाला था।

कैपिटल्स भले ही चार अंकों के साथ अंक तालिका में सबसे नीचे 10वें स्थान पर पहुंच गयी, लेकिन साल्ट और मार्श की पारियां उनके लिये सकारात्मक साबित हुईं।

मार्श ने 39 गेंद पर एक चौके और छह छक्कों के साथ 63 रन की अदर्शतकीय पारी खेलने के अलावा चार ओवर में 27 रन देकर चार विकेट भी लिये।

उन्होंने अपने प्रदर्शन पर कहा, आज बल्ले और गेंद दोनों से योगदान देना अच्छा था। टूर्नामेंट में मेरी शुरुआत अच्छी नहीं रही। मैं गेंद और बल्ले दोनों से योगदान नहीं दे सका। मुझे अपनी तकनीक पर विश्वास है। आईपीएल जैसे टूर्नामेंट में आप एक-दो असफलताओं के बाद बदलाव करने के बारे में सोच सकते हैं लेकिन मैंने पिछले दो मैचों में अपनी तकनीक पर भरोसा किया है। मार्श ने दिल्ली के लिये लक्ष्य का पीछा करते हुए साल्ट के साथ दूसरे विकेट के लिये 66 गेंद पर 112 रन की शतकीय साझेदारी की। यह साझेदारी कैपिटल्स को सनराइजर्स पर लगातार दूसरी जीत दिला सकती थी लेकिन मेहमान टीम के स्पिनरों ने सही समय पर विकेट चटककर मैच बचा लिया। इसी बीच, सनराइजर्स के बल्लेबाजी कोच हेमंग बडानी ने कहा कि वह मार्श और साल्ट की साझेदारी को लेकर चिंतित थे, लेकिन स्पिनर योजनाओं पर टिके रहे जिससे उन्हें सफलता मिली।

यह धोनी का नया अवतार है : मांजरेकर

चेन्नई, 30 अप्रैल। भारत के पूर्व क्रिकेटर संजय मांजरेकर ने घुटने की चोट से जुड़ रहे चेन्नई सुपर किंग्स के कप्तान महेंद्र सिंह धोनी की तारीफ करते हुए कहा है कि इस साल इंडियन प्रीमियर लीग (आईपीएल) में दर्शकों को उनका नया अवतार देखने को मिल रहा है। उल्लेखनीय है कि 41 वर्षीय धोनी अपना आखिरी आईपीएल खेल रहे हैं। उन्हें घुटने की चोट के कारण खेलने में परेशानी का सामना करना पड़ रहा है लेकिन चार बार के आईपीएल चैम्पियन ने सही प्रबंधन से खुद को मैच के लिये फिट रखा है। मांजरेकर ने स्टार स्पोर्ट्स के कार्यक्रम क्रिकेट लाइव पर कहा, एमएस धोनी एक बुद्धिमान क्रिकेटर हैं। वह अपनी सीमाएं जानते हैं। हम इस सीजन में उनका एक नया अवतार देख रहे हैं। पहले वह सिर्फ टीम को संभालते थे, इस साल वह खुद को भी संभाल रहे हैं। चेन्नई के लिये एक सकारात्मक पहलू हरफनमौला खिलाड़ी शिवम दूबे की फॉर्म भी है।

मीडिया खिलाड़ियों की बजाय वृजभूषण के साथ, कहा प्रदर्शनकारी पहलवानों ने

नयी दिल्ली, 30 अप्रैल। प्रदर्शनकारी पहलवानों ने रविवार को मीडिया पर खिलाड़ियों की बजाय भारतीय कुश्ती महासंघ के अध्यक्ष बृजभूषण सिंह का समर्थन करने का आरोप लगाते हुए कहा कि अखबारों को सिंह को बोलने के लिये मंच नहीं देना चाहिये। महिला पहलवानों के यौन उत्पीड़न के आरोपों का सामना कर रहे सिंह ने आरोपों के खिलाफ लड़ने की बात कही और इस प्रदर्शन को राजनीति से प्रेरित बताया। दिल्ली पुलिस ने भाजपा सांसद सिंह के खिलाफ दो प्राथमिकी दर्ज की हैं जिनमें से एक पोस्को कानून के तहत दर्ज की गई है। बजरंग ने मीडिया से बातचीत में कहा, मीडिया खिलाड़ियों से ज्यादा वृजभूषण का समर्थन कर रहा है। उसका आपराधिक रिकॉर्ड देखा। आपराधिक रिकॉर्ड है।" उन्होंने यह भी कहा कि देश में सांसद बनने से अधिक कठिन ओलंपिक पदक जीतना है। उन्होंने कहा, "खिलाड़ी देश के लिये पदक जीतते हैं और वह पदक विजेताओं पर सवाल उठा रहे हैं। देश में कितने व्यक्ति सांसद बनते हैं और कितने ओलंपिक पदक जीतते हैं। अभी तक मुश्किल से 40 ओलंपिक पदक विजेता हैं और हजारों सांसद हैं।"

पहलवानों के साथ लड़ाई व्यक्तिगत, पार्टी से कोई वास्ता नहीं : ब्रजभूषण

गोंडा, 30 अप्रैल। भारतीय कुश्ती महासंघ के अध्यक्ष और भारतीय जनता पार्टी (भाजपा) सांसद वृजभूषण शरण सिंह ने कहा कि यौन उत्पीड़न का आरोप लगाने वाले पहलवानों के साथ उनकी लड़ाई व्यक्तिगत है और इससे उनकी पार्टी से कोई लेना देना नहीं है। नंदनीनगर महाविद्यालय परिसर में रविवार को पत्रकारों से बातचीत में सिंह ने कहा कि उनके ऊपर पहलवानों द्वारा लगाये गये आरोपों से वे स्वयं लड़कर बाहर निकलेंगे। ये लड़ाई उनकी व्यक्तिगत है और इससे प्रकरण से भारतीय जनता पार्टी का कोई लेना देना नहीं है। उन्होंने कहा कि आरोप बुरेली संघ अध्यक्ष लगाये गये हैं न कि सांसद के नाते। एक सवाल के जवाब में उन्होंने कहा कि अगर पार्टी कहेगी तो वे तुरंत सांसद पद से तत्काल इस्तीफा दे देंगे। सिंह ने कहा कि देश को मेडल दिलाने में केवल पहलवानों की ही अकेली भूमिका नहीं है बल्कि कुश्ती संघ की भी अहम भूमिका है। उन्होंने बताया कि अभी तक दिल्ली पुलिस ने उनसे कोई संपर्क नहीं किया है अगर पुलिस संपर्क करेगी तो वह अवश्य संपर्क में करेंगे और उन्हे जहां तलब किया जायेगा, वह वहां जायेंगे। वह पुलिस कार्यावही में पूरा सहयोग देंगे।

डिंग लिरेन बने नये विश्व चैम्पियन

अस्ताना 30 अप्रैल। चीन के डिंग लिरेन ने रूस के यान निपोमनिशी को रोमांचक टाइब्रेक में हराकर रविवार को विश्व स्तरांज चैम्पियनशिप जीत ली। नौ अप्रैल को शुरू हुई विश्व चैम्पियनशिप के 14 पारंपरिक मुकाबलों के बाद स्कोर 7-7 से बराबर होने के कारण विजेता का फैसला आज चार टाइब्रेक रैपिड मुकाबलों से किया गया। टाइब्रेक के शुरुआती तीन गेम ड्रॉ रहे, लेकिन डिंग ने चौथे गेम में निर्णायक जीत दर्ज की। डिंग विश्व चैम्पियन का ताज अपने सिर सजाने वाले पहले चीनी ग्रैंडमास्टर हैं। पिछले 10 सालों से नॉर्वे के मैग्नुस कार्लसन विश्व चैम्पियन थे लेकिन उन्होंने पिछले साल अपना खिताब बचाने से मना कर दिया था। डिंग ने इस जीत के बाद कहा, हम दोनों के पास बहुत अनुभव था। हम बहुत स्थापित ग्रैंडमास्टर हैं।

जमान के विशाल शतक से जीता पाक

रावलपिंडी, 30 अप्रैल। सलामी बल्लेबाज फखर ज़मान (180 नाबाद) के विशाल शतक के दम पर पाकिस्तान ने दूसरे एकदिवसीय मैच में न्यूजीलैंड को सात विकेट से हराकर पांच मैचों की सीरीज में 2-0 की बढ़त हासिल कर ली है। न्यूजीलैंड ने शनिवार को खेले गये मैच में पाकिस्तान के सामने 337 रन का विशाल लक्ष्य लक्ष्य रखा, लेकिन ज़मान के शतक ने पाकिस्तान को 48.2 ओवर में ही जीत दिला दी। न्यूजीलैंड ने टॉस हारकर बल्लेबाजी करते हुए सलामी बल्लेबाज विल यंग (19) का विकेट जल्दी गंवा दिया, लेकिन चैंड बोवेस, डैरिल मिचेल और टीम लैथम की शानदार बल्लेबाजी करके मेहमान टीम को 300 रन के पार पहुंचाया। बोवेस न 51 गेंद पर सात चौकों की मदद से 51 रन बनाकर न्यूजीलैंड को अच्छी शुरुआत दी, जबकि मिचेल ने लगातार दूसरा शतक जड़ते हुए 119 गेंद पर आठ चौकों और तीन छक्कों सहित 129 रन बनाये। लैथम ने मिचेल के साथ 183 रन की विशाल साझेदारी की लेकिन वह अपने शतक से दो रन दूर रह गये। लैथम ने 85 गेंद पर आठ चौके और एक छक्का लगाकर 98 रन बनाये। जेम्स नीशन 15 गेंद में 17 रन का योगदान देकर न्यूजीलैंड को 50 ओवर में 336/5 के स्कोर तक पहुंचाया। जमान की बल्लेबाजी के आगे हालांकि न्यूजीलैंड इस स्कोर को नहीं बचा सके। उन्होंने एकदिवसीय क्रिकेट में लगातार तीसरा शतक जड़ते हुए 144 गेंद पर 17 चौके और छह छक्के जड़कर 180 रन की नाबाद पारी खेली। जमान को दूसरे छोर से भी लगातार साथ मिला। उन्होंने इमाम उल हक ((26 गेंद, 24 रन) के साथ पहले विकेट के लिये 66 रन की साझेदारी की।